
Gokarneshamishvaram Shiva Stuti by Munis and Dakshinamurtirupa Prakatyam

ಮುನಿಭಿಃ ಕೃತಾ ಗೋಕರ್ಣೇಶಮೀಶ್ವರಂಶಿವಸ್ತುತಿರೇವಂ
ದಕ್ಷಿಣಾಮೂರ್ತಿರೂಪಸ್ಯ ಪ್ರಾಕಟ್ಯಂ

Document Information



Text title : Gokarneshamishvaram Shiva Stuti by Munis and Dakshinamurtirupa Prakatyam

File name : gokarNeshamIshvaraMshivastutirevaMdakShiNAmUrtirUpasyaprAkaTyamunibhiHkRRritA.itx

Category : shiva, shivarahasya, stuti

Location : doc_shiva

Proofread by : Ruma Dewan

Description/comments : shrIshivarahasyam | bhargAkhyah panchAMshaH | adhyAyaH 25||

Latest update : September 15, 2023

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 15, 2023

sanskritdocuments.org



ಮುನಿಭಿಃ ಕೃತಾ ಗೋಕರ್ಣೇಶಮೀಶ್ವರಂಶಿವಸ್ತುತಿರೇವಂ
ದಕ್ಷಿಣಾಮೂರ್ತಿರೂಪಸ್ಯ ಪ್ರಾಕಟ್ಯಂ



(ಶಿವಗೌರೀಸಂವಾದೇ)

ಈಶ್ವರಃ -

- ವಸಿಷ್ಠಾದ್ಯಾಶ್ಚ ಮುನಯೋ ವಾಮದೇವಾದಿಯೋಗಿನಃ .
ವಿಶ್ವಾಮಿತ್ರೋಽಙ್ಗಿರಾತ್ರಿಶ್ಚ ಭರದ್ವಾಜೋಽಥ ಗೌತಮಃ .. 1.. (ಅಂಗಿರಾಶ್ಚೈವ)
ವ್ಯಾಸಃ ಪರಾಶರೋ ಧೌಮ್ಯಃ ಉಚಥ್ಯೋ ಭಾರ್ಗವೋ ಮುನಿಃ .
ಸುಮಂತುರ್ಜೈಮಿನಿಃ ಪೈಲಃ ಕಹೋಲೋ ಜಮದಗ್ನಿಜಃ .. 2..
ಜೈಗೀಷವ್ಯಃ ಶ್ವೇತಕೇತುರ್ಮನ್ಯುಶ್ಚೈವ ಮಹಾಮುನಿಃ .
ದುವಾಸೋದ್ದಾಲಕೋ ಯೋಗೀ ಸನಾತನಸನಂದನೌ .. 3..
ಸನತ್ಸುಜಾತಃ ಸನಕಃ ತಥಾ ಭೃಂಗಿರಿಟಿರ್ಮುನಿಃ .
ಉದ್ದಾಲಕೋ ಹರಿತಶ್ಚ ದತ್ತಾತ್ರೇಯೋಽಥ ಕಶ್ಯಪಃ .. 4..
ಮಂಕಣಃ ಶಕಣೋ ದಾಲ್ಭ್ಯಃ ಶೌನಕಸ್ತಂಡವಃ ಕೃಶಃ .
ಕಾಶಕೃತ್ನ ಶ್ವಾಡುಲೋಮಿಃ ಶಿಲಾದಃ ಪೈಪ್ಪಲಾಯನಃ .. 5..
ಬೋಧಾಯನೋ ಮರೀಚಶ್ಚ ತಥಾ ಚೈವಾಶ್ವಲಾಯನಃ .
ಏತೇ ಚಾನ್ಯೇ ಚ ಮುನಯೋ ವೇದವೇದಾಂತಪಾರಗಾಃ .. 6..
ಭಾಷ್ಯಾಣಿ ಧರ್ಮಶಾಸ್ತ್ರಾಣಿ ಕಲ್ಪಸೂತ್ರಾಣಿ ಸತ್ತಮೇ .
ಕೃತ್ವಾಽಪಿ ಸಂಶಯಾಪನ್ನಾ ಮಾಂ ಗೋಕರ್ಣೇಶಮೀಶ್ವರಂ .. 7..
ಸಂಶಯೋಚ್ಛೇದನಂ ಜ್ಞಾನಂ ಮತ್ತೋ ಲಬ್ಧುಂ ಮುನೀಶ್ವರಾಃ .
ತಪಸ್ಯಂತಿ ಮಹಾಭಾಗೇ ಶುದ್ಧ್ಯರ್ಥಂ ತಪಸಃ ಶಿವೇ .. 8..
ಶುದ್ಧೇ ಮನಸಿ ಚ ಜ್ಞಾನಂ ಪ್ರತಿಬಿಂಬತಿ ನಾನ್ಯಥಾ .
ಪಂಚಾಗ್ನಿನಿರತಾಶ್ಚಾನ್ಯೇ ಕಟಧೃಮಾಶನಾಃ ಪರೇ .. 9..
ಪರ್ಣಾಶಿನಸ್ತಥಾ ಕೇಚಿದ್ವಾಯುವಾರಿಫಲಾಶನಾಃ .
ನಿರಾಹಾರಾಸ್ತಥಾ ಕೇಚಿತ್ಕೇಚಿತ್ಪಕ್ಷೋಪವಾಸಿನಃ .. 10..
ಕೃಚ್ಛಾಣಿ ಕೇಚಿತ್ಕುರ್ವಂತಿ ವಿವಿಧಾನಿ ಸದಾಶಿವೇ .
ಗೃಹಸ್ಥಾ ಯತಯಃ ಕೇಚಿದ್ವಾನಪ್ರಸ್ಥಾಶ್ಚ ವರ್ಣಿನಃ .. 11..

ಮುನಿಭಿಃ ಕೃತಾ ಗೋಕರ್ಣೇಶಮೀಶ್ವರಂಶಿವಸ್ತುತಿರೇವಂ
ದಕ್ಷಿಣಾಮೂರ್ತಿರೂಪಸ್ಯ ಪ್ರಾಕಟ್ಯಂ

ಜಟಾಜಿನಧರಾ ಮುಂಡಾ ಭಸ್ಮರುದ್ರಾಕ್ಷಭೂಷಣಾಃ .
ಅಗ್ನಿರಿತ್ಯಾದಿಭಿರ್ಮಂತ್ರೈಃ ಸರ್ವಾಂಗೋದ್ಗೂಲನೇ ರತಾಃ .. 12..
ತ್ರಿಪುಂಡ್ರರೇಖಾವಿಲಸದ್ಭಾಲಭಾಗಮನೋಹರಾಃ .
ಕೌಪೀನಾಚ್ಛಾದನೈರ್ಹೀನಾಃ ಕೇಚಿತ್ಕೃಪೀನಧಾರಿಣಾಃ .. 13..
ಅಶ್ಮಕುಟ್ಟಾಸ್ತಧಾ ಕೇಚಿದ್ಧಂತೋಲೂಖಲಿನಸ್ತಧಾ .
ಗೋಚರ್ಮವಸನಾಃ ಕೇಚಿತ್ಕೇಚಿವ್ಯಾಘ್ರಾಜಿನಾಂಬರಾಃ .. 14..
ಅಲಾಬುವೈಣವಾದೀನಿ ವಾಕ್ಯಶ್ರೃಂಗಾದಿಪಾತ್ರಕೈಃ . (ವಾರ್ಷ್ವಾಸ್ಯಾದಿಕಪಾತ್ರಕೈಃ)
ಪ್ರಾಣಯಾತ್ರಾಂ ಪ್ರಕುರ್ವಂತಿ ಮನ್ವೈವೇದ್ಯೈಕಭೋಜಿನಃ .. 15..
ಅಯಾಚಿತಾಸ್ತಧಾ ಕೇಚಿತ್ಪ್ರಾಣಾರಚರಾಃ ಪರೇ .
ಮನ್ನಾಮನಿರತಾಃ ಸರ್ವೇ ಮಮ ಲಿಂಗಾರ್ಚನಪ್ರಿಯಾಃ .. 16..
ಪಂಚಾಕ್ಷರಜಪಾಸಕ್ತಾಃ ಕೇಚಿತ್ಪ್ರಾಣವಜಾಪಕಾಃ .
ಭಸ್ಮನಿಷ್ಕಾಭಸ್ಮಶಯ್ಯಾರುದ್ರಾಧ್ಯಾಯಜಪಾದರಾಃ .. 17..
ಲಿಂಗಾರ್ಚನಪರಾಃ ಕೇಚಿದ್ಭಿಲ್ವಪತ್ರಾದಿಸಾಧನೈಃ .
ಕೇಚಿಲ್ಲಿಂಗೇ ನೀರಧಾರಾಂ ಕಲ್ಪಯಿತ್ವಾ ಚ ಸಂಸ್ಥಿತಾಃ .. 18..
ರುದ್ರಾಧ್ಯಾಯಾವರ್ತನೈಸ್ತೇ ಕಾಲಕಾಲಾರ್ಚನೇ ರತಾಃ .
ಬಿಲ್ವಮೂಲೇಷು ಲಿಂಗಾನಿ ಪೂಜಯಂತ್ಯಥ ಕೇಚನ .. 19..
ಶಿವ ಶಂಭೋ ಮಹಾದೇವ ಪ್ರಸೀದೇತಿ ವದಂತಿ ಚ .
ಸ್ಥಾನಾಸನಾದಿಭಿಃ ಕೇಚಿತ್ಕೇಚಿದ್ವೈದ್ಯೋದ್ಯೋಗಬಾಹವಃ .. 20..
ಗ್ರೀಷ್ಮೇ ಘರ್ಮಾಂಶುಸಂತಪ್ತಾಃ ವರ್ಷಾಸ್ವಾಕಾಶಗೋಚರಾಃ .
ಶಿವಶಬ್ದಜಪಧ್ವಸ್ತಪಾಪಪಂಜರಸುಂದರಾಃ .. 21..
ಗೋಕರ್ಣನಿಲಯಂ ಮಾಂ ಹಿ ಧ್ಯಾಯಂತೋ ಲಿಂಗರೂಪಿಣಂ .
ಏವಂ ಸಂವಸತಾಂ ತೇಷಾಂ ಜ್ಞಾನಂ ದಾತುಂ ಮಹೇಶ್ವರಿ .. 22..
ತೇಷಾಂ ಪುರಃ ಪ್ರಾದುರಾಸಂ ನೀಲಕಂಠೋಽಮ್ಬಿಕಾಯುತಃ .
ಮಾಂ ದೃಷ್ಟ್ವಾ ತೇ ಮುನಿಗಣಾಃ ಪ್ರಣಮ್ಯ ಭುವಿ ದಂಡವತ್ .. 23..
ತುಷ್ಟುವುರ್ಜಯಶಬ್ದೈಶ್ಚ ಗೋಕರ್ಣೇಶಂ ಮುನೀಶ್ವರಾಃ .

ಮುನಯಃ -

ಜಯ ದೇವ ವಿರೂಪಾಕ್ಷ ಜಯ ಭಕ್ತಾರ್ತಿಭಂಜನ .
ಜಯಾನಂತ ಮಹಾದೇವ ಜಯ ವಿಶ್ವಾಧಿಕ ಪ್ರಭೋ .. 24..
ಜಯಾಮರೇಶಸರ್ವೇಶ ಜಯ ಪ್ರಮಥನಾಯಕ .
ಜಯ ಶಾಶ್ವತ ಸರ್ವಜ್ಞ ಜಯ ಲಿಂಗಾರ್ಚಕಪ್ರಿಯ .. 25..

ಮುನಿಭಿಃ ಕೃತಾ ಗೋಕರ್ಣೇಶಮೀಶ್ವರಂಶಿವಸ್ತುತಿರೇವಂ
ದಕ್ಷಿಣಾಮೂರ್ತಿಯೊಪಸ್ಯ ಪ್ರಾಕಟ್ಯಂ

ಜಯ ಕಾಲಕಲಾತೀತ ಜಯ ಶಂಭೋ ಮಹೇಶ್ವರ .
ಜಯ ಶಿಷ್ಟಜನಪ್ರೀತ ಜಯ ಶ್ರೀಕಂಠ ಶಾಶ್ವತ .. 26..
ಜಯೋಗ್ರ ಭೀಮ ಕಾಮಾರೇ ಜಯ ಲಿಂಗಸ್ಥ ಶಂಕರ .
ಜಯ ಗಂಗಾಧರಾವ್ಯಗ್ರ ಜಯ ಚಂದ್ರಕಲಾಧರ .. 27..
ಜಯ ಬಿಲ್ವದಳಪ್ರೀತ ಜಯ ಭೀಮ ಪ್ರಸೀದ ನಃ .. 28..
ತ್ವಂ ಬ್ರಾಹ್ಮಣಃ ಸರ್ವಸುರೈರ್ವಿಶಿಷ್ಟಃ ಶಿಷ್ಟೇಷ್ಟಪೂಜ್ಯೋ ಭಗವನ್ಮೃತಿಶ್ರುತಃ .
ವಯಂ ಮನುಷ್ಯಪ್ರವರಾ ಹಿ ವಿಪ್ರಾಸ್ತಾವ್ಯ ಮಾಶ್ರಯಾಮೋಽಖಿಲಬಂಧಮುಕ್ತೈಃ ..
29..
ಸುಖಾಭಾಸೈರ್ಧರ್ಮೈರ್ಜನಿಮೃತಿನಿದಾನಾದಿನಿವಹೈರವಿದ್ಯಾಂ ತೀರ್ತ್ವೈವ
ಪ್ರತಿಭವಶತೇಷೂತ್ತಮಧಿಯಃ .
ಅಸಾರಂ ಸಂಸಾರಂ ನಿರವಧಿಕಕಷ್ಟೈಕಜನಕಂ ಮುಹುರ್ನಿಂದ್ಯಂ ಶಂಭೋ
ವಿಧಿರಹಿತಬುದ್ಧ್ಯಾ ಗತಧಿಯಃ .. 30..
ಉರಂತೋ ಮೋಹಾಂಧಾಃ ಫಲಜನಿತಕಾಮಾಃ ಸುಖಮಯೇ ತಥಾ ಸ್ವರ್ಗೇ
ದುಃಖೇ ನರಕಶತವೈಚಿತ್ರ್ಯನಿವಹೇ .
ಮಹೇಶಂ ವಿಶ್ವೇಶಮಖಿಲಹೃದಯಾಭೈ ಕವಸತಿಂ ನ ಜಾನಂತೋ ಮೋಹಾಧ್ವವದಭಯಭಕ್ತ
ವಿರಹಿತಾಃ .. 31..
—
ಈಶ್ವರಃ -
ಇತ್ಥಂ ಸಂಸ್ತುತ್ಯ ತೇ ಸರ್ವೇ ಜಯಸ್ತುತ್ಯಾ ತದಾಂಬಿಕೇ .
ಸಂಸಾರಜನಕಾಜ್ಞಾನನಿವರ್ತನಕರಂ ತದಾ .. 32..
ವಿಜ್ಞಾನಂ ಮಾಂ ತದಾ ಪ್ರೋಚುರ್ದೇಹೇತಿ ಪರಮೇಶ್ವರಿ ..
—
ಮುನಯಃ -
ಪಶುಪಾಶವಿಮೋಚಕೋ ಭವಾನ್ವಶವೋಽಜ್ಞಾನವಿಜೃಂಭಿತಾ ವಯಂ .
ಭಗವನ್ಕುರಣಾಗತಾನಥಾಸ್ಮಾಂಭಿವ ತದ್ವದ ಗುಹ್ಯಮಪಿ ಪ್ರಭೋ ಮುದಾ .. 33..
ಭವಪಾಶವಿಮುಕ್ತಯೇ ಪದಂ ಮನಸಃ ಪಾರಮತೀವ ಸೌಖ್ಯದಂ .
ಯದಿ ತ್ವತ್ಕುರಣಾಕಟಾಕ್ಷಲೇಶೈಃ ಭವದೀಯೈರಭವಾಯ ಜಾಯತೇ .. 34..
ಭವಸಾಗರತಾರಕಂ ವಯಂ ತೇ ಪದಪದ್ಮಂ ಪ್ರಥಮಂ ಸಮಾಶ್ರಿತಾಃ .
ವದ ತನ್ನೋ ದುರವಾಪ್ಯಮಪ್ಯವಾಪ್ತಂ ಶ್ರುತಿವರ್ಯೈರ್ನಿಖಿಲಂ ವಿಮುಕ್ತಿದಾಯಿನ್
.. 35..
ಅತಿತುಚ್ಛಮನೋವಿಲಾಸಿತೈಃ ಪ್ರಥಮಾನೈರ್ಜನನಾದಿದುಃಖದೈಃ .

ಮುನಿಭಿಃ ಕೃತಾ ಗೋಕರ್ಣೇಶಮೀಶ್ವರಂಶಿವಸ್ತುತಿರೇವಂ
ದಕ್ಷಿಣಾಮೂರ್ತಿರೂಪಸ್ಯ ಪ್ರಾಕಟ್ಯಂ

ವಿಭವೈರಸುಖಾಯ ಕಲ್ಪಿತೈಃ ಸುಖಬುದ್ಧೈವ ಭ್ರಮಂತಿ ಪಾಮರಾಃ .. 36..
ದಾರಾಪತ್ಯಧನೈಶ್ಚ ಧಾನ್ಯನಿಕರೈಃ ಸದ್ಧೇಮಪಟ್ಟಾಂಬರೈ-
ರಶ್ಚೈಗೋಮಹಿಷೈರಜಾವಿಕಗಣೈರ್ದಂತ್ಯುತ್ಯಮೈಃ ಸ್ಯಂದನೈಃ .
ಪ್ರಾಸಾದೈವಿವಿಧೈರ್ಮಹೋನ್ನತಲೈರ್ಮಂಚೈಃ ಪರಾಧ್ಯಾಸೈಃ
ನಾನಾರತ್ನವರಾದಿಭೂಷಣಗಣೈರಾಜೈವಿಮೋಹಸ್ಯಹೋ .. 37..

ಈಶ್ವರಃ -

ಏವಂ ಪ್ರಾರ್ಥಯತಾಂ ತೇಷಾಂ ಮುನೀನಾಂ ಭಾವಿತಾತ್ಮನಾಂ .
ತಾನಬ್ರವಮಹಂ ಗೌರಿ ತದ್ಜ್ಞಾನಂ ಪರಮೇಶ್ವರಿ .. 38..

ತಲ್ಲಿಂಗದಕ್ಷಿಣಾದ್ವಕ್ತಾದಘೋರಾನ್ಮೂರ್ತಿಮಾನ್ಸಿತಃ .

ತಾನ್ಮುನೀನುಪದೇಷ್ಟುಂ ತದ್ಜ್ಞಾನಂ ಪರಮಮಂಭಿಕೇ .. 39..

ಪಿಶಂಗಿತಜಟಾಕುಟೀವಿದೃತಚಂದ್ರಗಂಗಾನಲೋಜ್ವಲನ್ನಿಟಿಲಲೋಚನಂ
ವಟತರೋರಧಸ್ತಾಸ್ಥಿತಂ .

ಕಟೀತಟಮೃಗಾಜಿನಂ ಕೃತಸುಯೋಗಪಟ್ಟೋಲ್ಲಸತ್ಕರಾಂಬುಜಮುಮಾಸಖಂ
ಗರಲನೀಲಕಂಠಂ ಶಿವಂ .. 40..

ಅಪಸ್ಮ್ಯತಿಶಿರಃಸ್ಥಿತಪ್ರಕಟವಾದಪುಲ್ಲಾಂಬುಜಂ ವಿನಿದ್ರಘುಸೃಣಾರುಣೋತ್ಪಲಕರೋತ್ಥಚಿಮು .

ಸುರಾಸುರಮುನಿವ್ರಜಭ್ರಮದಹಾರ್ದವಿದ್ವಂಸನಂ ತಮೋಗುಣಗಣಾರುಣಪ್ರಭುವಿದೀಪ್ತಿವಿ
.. 41..

ಮಾಂ ತಾದೃಶಂ ತದಾ ದೇವಿ ದಕ್ಷಿಣಾಮೂರ್ತಿರೂಪಿಣಂ .

ಸ್ವಾಜ್ಞಾನವಿನಿವೃತ್ಯರ್ಥಂ ತುಷ್ಟುವುರ್ಮುನಯೋಽಮಲಾಃ .. 42..

.. ಇತಿ ಶಿವರಹಸ್ಯಾಂತರ್ಗತೇ ಶಿವಗೌರೀಸಂವಾದೇ ಮುನಿಭಿಃ ಕೃತಾ ಗೋಕರ್ಣೇಶಮೀಶ್ವರಂ

ಶಿವಸ್ತುತಿರೇವಂ ದಕ್ಷಿಣಾಮೂರ್ತಿರೂಪಸ್ಯ ಪ್ರಾಕಟ್ಯಂ ..

- .. ಶ್ರೀಶಿವರಹಸ್ಯಂ . ಭರ್ಗಾಖ್ಯಾಃ ಪಂಚಮಾಂಶಃ . ಅಧ್ಯಾಯಃ 25..

- .. shrIshivarahasyam . bhargAkhyah panchamAMshaH . adhyAyaH 25..

Notes:

Muni-s of the order of Vasishtha, Vamadeva, Vishwamitra, Angira, Bhardwaja, Gautama, Vyasa, Parashara et al; despite being well versed in Veda etc. shastras, worship Gokarnesham-Ishwara Shiva and perform austerities in search of ShivaGyana at Gokarna with much fervour and intensity. The Muni-s present to Shiva that they have been swaying in the ignorance like Pashu and pray that He grants them liberation from the Bhava-Pasha.

ಮುನಿಭಿಃ ಕೃತಾ ಗೋಕರ್ಣೇಶಮೀಶ್ವರಂಶಿವಸ್ತುತಿರೇವಂ
ದಕ್ಷಿಣಾಮೂರ್ತಿಯವಸ್ಯ ಪ್ರಾಕಟ್ಯಂ

As Shiva accepted their prayers; Aghora-mukha - the Southern face of the ShivaLinga, manifests in form of Dakshinamurty in order to satiate their quest.


The verses pertaining to Gyanopadesha by Dakshinamurty Shiva, follow in the same Chapter.

The shloka numbers have been maintained per the source text.

Proofread by Ruma Dewan

——
Gokarneshamishvaram Shiva Stuti by Munis and Dakshinamurtirupa Prakatyam

pdf was typeset on September 15, 2023

——
Please send corrections to sanskrit@cheerful.com

